



ആകാശവാണി, തിരുവനന്തപുരം
NATIONAL BULLETIN

DATE: 26.05.2024

TIME : 07.25 AM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ ആറാം ഘട്ടത്തിൽ 61 ശതമാനത്തിലധികം പോളിംഗ്. 486 മണ്ഡലങ്ങളിൽ വോട്ടെടുപ്പ് പൂർത്തിയായി.

More than 61 percent polling in sixth phase of Lok Sabha elections. Polling has been completed in 486 constituencies.

2. ഗുജറാത്തിലെ രാജ്കോട്ട് ടിആർപി ഗെയിം സോണിലെ തീപിടിത്തത്തിൽ മരണസംഖ്യ 26 ആയി. സംഭവത്തിൽ സമഗ്ര അന്വേഷണത്തിന് പ്രധാനമന്ത്രിയുടെ നിർദ്ദേശം.

Death toll rises to 26 in Gujarat's Rajkot TRP Game Zone fire. Prime Minister's order for a thorough investigation into the incident.

3. റെമൽ ചുഴലിക്കാറ്റ് തീവ്ര ചുഴലിക്കാറ്റായി ഇന്ന് പശ്ചിമ ബംഗാൾ, ബംഗ്ലാദേശ് തീരങ്ങളിൽ പതിക്കുമെന്ന് കാലാവസ്ഥാ വകുപ്പ്. കേരളത്തിൽ ബുധനാഴ്ച വരെ മഴ തുടരും.

The Meteorological Department predicts that Cyclone Remal is expected to hit the West Bengal and Bangladesh coast today as a severe cyclone. Rain will continue till Wednesday in Kerala.

4. പായൽ കപാഡിയയുടെ ഹിന്ദി-മലയാളം ചിത്രം 'ഓൾ വി ഇമാജിൻ ആസ് ലൈറ്റിന്' 77-000 കാൻ അന്താരാഷ്ട്ര ചലച്ചിത്രോത്സവത്തിൽ പുരസ്കാരം.

Payal Kapadia's Hindi-Malayalam film 'All We Imagine As Light' won 'Grand Prix' at the 77th Cannes International Film Festival.

5. ഹജ്ജ് യാത്രയ്ക്ക് കോഴിക്കോട് നിന്നുള്ള വിമാനക്കൂലി കുറയ്ക്കുന്നതിന് സാധ്യമായ ഇടപെടലുകൾ നടത്തുമെന്ന് സംസ്ഥാന വ്യവസായ മന്ത്രി പി. രാജീവ്.

State Industry Minister P. Rajeev says that possible interventions will be made to reduce the air fare from Kozhikode for Hajj Pilgrims.

6. ഐ പി എൽ ക്രിക്കറ്റ് ഫൈനലിൽ ഇന്ന് സൺറൈസേഴ്സ് ഹൈദരാബാദ് - കൊൽക്കത്ത നൈറ്റ് റൈഡേഴ്സിനെ നേരിടും. ഫ്രഞ്ച് ഓപ്പൺ ടെന്നീസിന് ഇന്ന് തുടക്കം.

Today Sunrisers Hyderabad will face Kolkata Knight Riders in IPL Cricket Final. French Open tennis starts today.

#####

HEAD LINE - 1

NT. LS POLL UPDATE (INTRO)

ലോക്സഭാ തിരഞ്ഞെടുപ്പിന്റെ ആറാം ഘട്ടത്തിൽ 61 ശതമാനത്തിലധികം പോളിംഗ്. ഇന്നലെ രാത്രി 11.30 ന് ലഭ്യമായ വിവരമാണിത്. ആറ് സംസ്ഥാനങ്ങളിലും രണ്ട് കേന്ദ്രഭരണ പ്രദേശങ്ങളിലുമായി 58 മണ്ഡലങ്ങളിലാണ് ആറാം ഘട്ടത്തിൽ ഇന്നലെ വോട്ടെടുപ്പ് നടന്നത്. ഒരു റിപ്പോർട്ട്..... (വോയ്സ്)

NT.LS POLL UPDATE (VOICE)

ബിഹാറിൽ 55 ശതമാനവും ഹരിയാനയിൽ 60 ശതമാനവും ജാർഖണ്ഡിൽ 64 ശതമാനവും ഡൽഹിയിൽ 58 ശതമാനവും പോളിംഗ് ആണ് രേഖപ്പെടുത്തിയത്. ഒഡീഷയിൽ 69 ശതമാനത്തിലധികം പോളിംഗ് രേഖപ്പെടുത്തിയപ്പോൾ ഉത്തർപ്രദേശിൽ 54 ശതമാനവും പശ്ചിമ ബംഗാളിൽ 79 ശതമാനവും പോളിംഗ് രേഖപ്പെടുത്തി. ജമ്മു കശ്മീരിലെ അനന്തനാഗ്-രജൗരി മണ്ഡലത്തിൽ 54 ശതമാനത്തിലധികം പോളിംഗ് രേഖപ്പെടുത്തി. ഇത് കഴിഞ്ഞ 35 വർഷത്തിനിടയിലെ ഏറ്റവും ഉയർന്ന പോളിംഗാണ്. 889 സ്ഥാനാർത്ഥികളാണ് ആറാം ഘട്ടത്തിൽ ജനവിധി തേടിയത്. അതേസമയം, മൂന്നാം ഘട്ടത്തിൽ ഒഡീഷ നിയമസഭയിലെ 42 സീറ്റുകളിലേക്ക് ഇന്നലെ നടന്ന വോട്ടെടുപ്പിൽ 70 ശതമാനത്തിലധികം പോളിംഗ് രേഖപ്പെടുത്തി.ഇതോടെ ആകെയുള്ള 543 സീറ്റുകളിൽ 486ലും വോട്ടെടുപ്പ് പൂർത്തിയായി. ന്യൂസ് ഡെസ്ക് ആകാശവാണി....

#####

7th PHASE Campaigning

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തെയും ഘട്ടത്തിനായുള്ള പ്രചാരണം ഊർജിതമാക്കി രാഷ്ട്രീയ പാർട്ടികൾ. എല്ലാ രാഷ്ട്രീയ കക്ഷികളുടേയും പ്രധാന നേതാക്കൾ പ്രചാരണ രംഗത്ത് സജീവമാണ്. ഏഴ് സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തിലെയും 57 പാർലമെന്റ് മണ്ഡലങ്ങളിലേക്കാണ് ഏഴാം ഘട്ടത്തിൽ വോട്ടെടുപ്പ്. ജൂൺ ഒന്നിന് നടക്കുന്ന തിരഞ്ഞെടുപ്പിൽ 904 സ്ഥാനാർത്ഥികളാണ് ജനവിധി തേടുന്നത്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്രമോദി ഇന്നലെ ബിഹാറിലെ പാട്ലിപുത്ര, കാരാകാട്ട്, ബക്സർ ഉത്തർ പ്രദേശിലെ ഗാസിപൂർ എന്നിവിടങ്ങളിൽ പ്രചാരണം നടത്തി. ബിജെപി നേതാവും കേന്ദ്രമന്ത്രിയുമായ അമിത് ഷാ ഹിമാചൽ പ്രദേശിലെ ഹമീർപൂർ മണ്ഡലത്തിലാണ് പ്രചാരണം നടത്തിയത്. കോൺഗ്രസ് നേതാവ് രാഹുൽ ഗാന്ധി പഞ്ചാബിലെ അമൃത്സറിൽ പൊതു പരിപാടിയിൽ പങ്കെടുത്തു. കോൺഗ്രസ് നേതാവ് പ്രിയങ്ക ഗാന്ധി വാരണാസിയിൽ റോഡ്ഷോയിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ ഹിമാചൽ പ്രദേശിലും കോൺഗ്രസ് ജനറൽ സെക്രട്ടറി സച്ചിൻ പൈലറ്റ് പഞ്ചാബിലുമാണ് പ്രചാരണം നടത്തിയത്. ബഹുജൻ സമാജ് പാർട്ടിയുടെ ദേശീയ അധ്യക്ഷ മായാവതി ഉത്തർപ്രദേശിലെ ഗോരഖ്പുറിൽ റാലിയെ അഭിസംബോധന ചെയ്തു.

~~~~~

HEAD LINE – 3

CYCLONE STORM - REMAL

ബംഗാൾ ഉൾക്കടലിൽ രൂപപ്പെട്ട റെമൽ ചുഴലിക്കാറ്റ് തീവ്ര ചുഴലിക്കാറ്റായി ഇന്ന് പശ്ചിമ ബംഗാൾ, ബംഗ്ലാദേശ് തീരങ്ങളിൽ പതിക്കുമെന്ന് കാലാവസ്ഥാ വകുപ്പ്. ബംഗ്ലാദേശ്, ബംഗാൾ എന്നിവിടങ്ങളിലെ സാഗർ ഐലൻറിനും വേപുപാറയ്ക്കുമിടയിലൂടെ ചുഴലിക്കാറ്റ് കര തൊടും. വൈകുന്നേരത്തോടെ ഇത് ബംഗ്ലാദേശിന്റെ തെക്കൻ ജില്ലകളിൽ ആഞ്ഞടിക്കാൻ സാധ്യതയുള്ളതിനാൽ ഇവിടെ ഇന്ന് രാത്രി മുതൽ പ്രദേശത്ത്

കനത്ത മഴ ഉണ്ടാകുമെന്ന് കാലാവസ്ഥാ നിരീക്ഷണ കേന്ദ്രം അറിയിച്ചു.

&&&&&&&&&&&&&&&&&&

RAIN - KERALA

കേരളത്തിൽ ബുധനാഴ്ച വരെ മഴ തുടരും എന്ന് കേന്ദ്ര കാലാവസ്ഥാ വകുപ്പ്. പത്തനംതിട്ട, ആലപ്പുഴ, കോട്ടയം, എറണാകുളം ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്. ശക്തമായ കാറ്റും മോശം കാലാവസ്ഥയും തുടരുന്നതിനാൽ കേരളതീരത്തു നിന്ന് കടലിൽ മീൻപിടിക്കാൻ പോകരുതെന്ന് മുന്നറിയിപ്പുണ്ട്. മലയോര മേഖലകളിൽ മണ്ണിടിപ്പിൽ, ഉരുൾപൊട്ടൽ, മലവെള്ളപ്പാച്ചിൽ എന്നിവയ്ക്ക് സാധ്യത യുള്ളതിനാൽ ജാഗ്രത തുടരണം. അതേസമയം ബംഗാൾ ഉൾക്കടലിൽ ന്യൂനമർദം ശക്തിപ്രാപിക്കാൻ സാധ്യതയുള്ളതിനാൽ കേരള, ആൻഡമാൻ നിക്ഷോബർ ദ്വീപ്, കൊങ്കൺ, ഗോവ, വിധർബ എന്നിവിടങ്ങളിൽ അടുത്ത രണ്ടു ദിവസം ശക്തമായ മഴയ്ക്ക് സാധ്യതയെന്നും മുന്നറിയിപ്പുണ്ട്.

&&&&&&&&&&&&&&&&&&

HEAD LINE - 4

REV. PAYAL KAPADIA-CANNES FESTIVAL

പായൽ കപാഡിയയുടെ ഹിന്ദി_മലയാളം ചിത്രം 'ഓൾ വി ഇമാജിൻ ആസ് ലൈറ്റിംഗ് 77-ാം കാൻ അന്താരാഷ്ട്ര ചലച്ചിത്രോത്സവത്തിലെ 'ഗ്രാൻഡ് പ്രി' പുരസ്കാരം. ഈ നേട്ടം സ്വന്തമാക്കുന്ന ആദ്യ ഇന്ത്യൻ സിനിമയെന്ന ചരിത്ര നേട്ടവും ചിത്രം സ്വന്തമാക്കി. ആദ്യമായാണ് ഇന്ത്യൻ സംവിധായികയ്ക്ക് ഗ്രാൻഡ് പ്രി ലഭിക്കുന്നത്. 80 ശതമാനവും മലയാളഭാഷയിലുള്ള ചിത്രത്തിലെ കേന്ദ്രകഥാപാത്രങ്ങളായി അഭിനയിച്ചത് മലയാളികളായ കനി കുസ്യുതിയും ദിവ്യപ്രഭയുമാണ്. ലോകപ്രശസ്ത സംവിധായകരുടെ 22 സിനിമകളോടു മത്സരിച്ചാണ് മികച്ച രണ്ടാമത്തെ ചിത്രത്തിനുള്ള പുരസ്കാരം ഈ സിനിമ നേടുന്നത്.

&&&&&&&&&&&&&&&&&&

HEAD LINE – 5

HAIJ PILGRIM

ഹജ്ജ് യാത്രയ്ക്ക് കോഴിക്കോട് നിന്നുള്ള വിമാനക്കുലി കുറയ്ക്കുന്നതിന് ഗവൺമെന്റിന്റെ ഭാഗത്തുനിന്ന് സാധ്യമായ ഇടപെടലുകൾ നടത്തുമെന്ന് സംസ്ഥാന വ്യവസായ മന്ത്രി പി. രാജീവ്. കൊച്ചി വിമാനത്താവളത്തിൽ ഒരുലക്ഷം ചതുരശ്ര അടിയിൽ ഒരുക്കിയിരിക്കുന്ന ഹജ്ജ് ക്യാമ്പിന്റെ ഉദ്ഘാടനം നിർവഹിക്കുകയായിരുന്നു അദ്ദേഹം. ഇന്ന് ഉച്ചയ്ക്ക് 12 മണിക്ക് 279 ഹാജിമാരുമായി കൊച്ചിയിൽ നിന്ന് ആദ്യ വിമാനം പുറപ്പെട്ടു. അടുത്ത മാസം ഒമ്പതിന് അവസാനിക്കുന്ന രീതിയിൽ 16 സർവീസുകൾ ആണ് ഏർപ്പെടുത്തിയിരിക്കുന്നത്. 4474 പേരാണ് കൊച്ചി വിമാനത്താവളം വഴി ഇക്കുറി ഹജ്ജിന് പോകുന്നത്.

&&&&&&&&&&&&&&&&&&&&&

INS KILTAN

ഇന്ത്യൻ നാവിക കപ്പലായ ഐ. എൻ. എസ് കിൽട്ടാൻ ബ്രൂണയിൽ ഉഷ്ണ സൂര്യപ്രകാശം മൂലമുണ്ടായ ഓക്സിജൻ ടാങ്ക് ക്ഷീണത്തെത്തുടർന്ന് ഇന്ത്യൻ നാവികസേനയുടെ കിഴക്കൻ കപ്പൽപ്പടയെ വിന്യസിക്കുന്നതിന്റെ ഭാഗമായാണ് സന്ദർശനം. ഇന്ത്യയും ബ്രൂണെയും തമ്മിലുള്ള സൗഹൃദവും സഹകരണവും കൂടുതൽ ശക്തിപ്പെടുത്തുന്നത് ലക്ഷ്യമിട്ട് സംയുക്ത നാവിക അഭ്യാസം ഉൾപ്പെടെയുള്ള പരിപാടികൾ സംഘടിപ്പിച്ചിട്ടുണ്ട്. കൊൽക്കത്തയിലെ ഗാർഡൻ റീച്ച് ഷിപ്പ് ബിൽഡേഴ്സ് ആൻഡ് എഞ്ചിനീയേഴ്സ് തദ്ദേശീയമായി രൂപകൽപ്പന ചെയ്ത് നിർമ്മിച്ച നാല് പി28 ആൻറി സബ്മറിൻ വാർഫെയർ കോർവെറ്റുകളിൽ മൂന്നാമത്തേതാണ് ഐഎൻഎസ് കിൽട്ടാൻ.

&&&&&&&&&&&&&&&&&&&&&

HEAD LINE – 2

RAJKOT-FIRE (INTRO)

ഗുജറാത്തിലെ രാജ്കോട്ടിലെ ടിആർപി ഗെയിം സോണിൽ ഉണ്ടായ തീപിടിത്തത്തിൽ മരണസംഖ്യ 26 ആയി. സംഭവത്തെക്കുറിച്ച് സമഗ്രമായ അന്വേഷണത്തിനും

കുറ്റക്കാർക്കെതിരെ കർശന നടപടിക്കും പ്രധാനമന്ത്രി നരേന്ദ്രമോദി നിർദ്ദേശിച്ചു. ദുരന്തബാധിതർക്ക് മുഖ്യമന്ത്രി ദുപേന്ദ്ര പട്ടേൽ ധനസഹായം പ്രഖ്യാപിച്ചു. വിശദാംശങ്ങളിലേക്ക്... (വോയ്സ്)

RAJKOT - FIRE (VOICE)

രാജ് കോട്ട് ദുരന്തത്തിൽ മരിച്ചവരുടെ കുടുംബങ്ങൾക്ക് 4 ലക്ഷം രൂപയും പരിക്ഷേറ്റവർക്ക് 50,000 രൂപയും ഗുജറാത്ത് സർക്കാർ പ്രഖ്യാപിച്ചു. മരിച്ച 26 പേരിൽ 9 പേരും

കുട്ടികളാണ്. സംഭവത്തിൽ പ്രധാനമന്ത്രി നരേന്ദ്രമോദി അഗാധമായ ദുഃഖം രേഖപ്പെടുത്തി. സംഭവം വേദനാജനകമാണെന്ന് കോൺഗ്രസ് നേതാവ് രാഹുൽ ഗാന്ധി സാമൂഹ്യമാധ്യമത്തിലൂടെ അറിയിച്ചു. പരിക്ഷേറ്റവർക്ക് അടിയന്തര ചികിത്സ നൽകുമെന്ന് ഡിജിപി അറിയിച്ചു. സംസ്ഥാനത്തെ എല്ലാ ഗെയിം സോണുകളിലും പരിശോധന നടത്തി ഫയർ സേഫ്റ്റി അനുമതിയില്ലാതെ പ്രവർത്തിക്കുന്നവ അടച്ചുപൂട്ടാനും അദ്ദേഹം നിർദ്ദേശം നൽകി. അവധിക്കാലം ആഘോഷിക്കാൻ കുട്ടികൾ ഉൾപ്പെടെയുള്ളവർ എത്തിയ രാജ് കോട്ടിലെ പ്രധാന ഗെയിം സോണിലാണ് ഇന്നലെ വൈകിട്ടോടെ വൻ തീപിടിത്തമുണ്ടായത്. സംഭവത്തെക്കുറിച്ച് അന്വേഷിക്കാൻ പ്രത്യേക അന്വേഷണ സംഘത്തെ രൂപീകരിച്ചു. ന്യൂസ് ഡെസ്ക് ആകാശവാണി...

&&&&&&&&&&&&&&&&&&&

PREZ- RAJKOT

രാജ്കോട്ടിലെ ഗെയിമിംഗ് സോണിൽ ഉണ്ടായ തീപിടുത്തത്തിൽ രാഷ്ട്രപതി ദ്രൗപദി മുർമു അഗാധമായ ദുഃഖം രേഖപ്പെടുത്തി. അപകടത്തിൽ ജീവൻ നഷ്ടപ്പെട്ടതിൽ അതീവ ദുഃഖമുണ്ടെന്ന് രാഷ്ട്രപതി തന്റെ അനുശോചന സന്ദേശത്തിൽ പറഞ്ഞു. പരിക്ഷേറ്റവർ വേഗത്തിൽ സുഖം പ്രാപിക്കട്ടെയെന്നും രാഷ്ട്രപതി സമൂഹമാധ്യമത്തിൽ കുറിച്ചു.

&&&&&&&&&&&&&&&&&&&

HEAD LINE – 6

IPL

ഐ പി എൽ ക്രിക്കറ്റ് 17-000 സീസൺ ഫൈനലിൽ ഇന്ന് സൺഡേസെഴ്സ് ഹൈദരാബാദ് - കൊൽക്കത്ത നൈറ്റ് റൈഡേഴ്സിനെ നേരിടും. രാത്രി 7.30ന് ചെന്നൈയിലെ എം.എ ചിദംബരം സ്റ്റേഡിയത്തിലാണ് മത്സരം. മൂന്നാം കിരീടം ലക്ഷ്യമിട്ടാണ് കൊൽക്കത്ത കളത്തിലിറങ്ങുന്നത്. ഹൈദരാബാദ് നേരത്തെ ഒരു തവണ കിരീടം നേടിയിട്ടുണ്ട്.

&&&&&&&&&&&&&&&&&&&&&&&&&

FRENCH OPEN

ഫ്രഞ്ച് ഓപ്പൺ ടെന്നിസിന് ഇന്ന് തുടക്കം. ഇടവേളയ്ക്കുശേഷം ഗ്രാൻസ്ലാം കോർട്ടിൽ തിരിച്ചെത്തുന്ന സ്പാനിഷ് താരം റാഫേൽ നദാലിന്റെ അവസാന ഫ്രഞ്ച് ഓപ്പണായിരിക്കുമിതെന്നാണ് റിപ്പോർട്ട്. ജർമനിയുടെ അലക്സാണ്ടർ സ്വരേവാന് ആദ്യ മത്സരത്തിൽ നദാലിന്റെ എതിരാളി. ഇന്ന് ഉച്ചതിരിഞ്ഞാണ് നദാലിന്റെ മത്സരം.

&&&&&&&&&&&&&&&&&&&&&&&&&

ARCHERY

അമ്പെയ്ത്ത് ലോക കപ്പ് വനിതകളുടെ കോമ്പൗണ്ട് ടീം ഇനത്തിൽ ഇന്ത്യക്ക് സ്വർണം. ജ്യോതി സുരേഖ വെന്നം, പർമീത് കൗർ, അദിതി സ്വാമി എന്നിവരടങ്ങുന്ന കോമ്പൗണ്ട് ടീം ആണ് തുർക്കിയെ 232-226 ന് തോൽപ്പിച്ച് സ്വർണം നേടിയത്.

&&&&&&&&&&&&&&&&&&&&&&&&&

BADMINTON

കോലാലംപുരിൽ നടക്കുന്ന മലേഷ്യൻ മാസ്റ്റേഴ്സ് ബാഡ്മിന്റൺ വനിതാ സിംഗിൾസിൽ ഇന്ത്യയുടെ പി വി സിന്ധു ഫൈനലിൽ പ്രവേശിച്ചു. തായ് ലൻഡ് താരത്തെ പരാജയപ്പെടുത്തിയാണ് സിന്ധുവിന്റെ മുന്നേറ്റം .

&&&&&&&&&&&&&&&&&&&&&&&&&

ISRAEL-HAMAS HOSTAGE DEAL

ഇറാജിപ്പ്, ഖത്തർ, യുഎസ് എന്നിവയുടെ മധ്യസ്ഥതയിൽ അടുത്തയാഴ്ച ഹമാസുമായി ബന്ധി ഇടപാട് സംബന്ധിച്ച് ചർച്ചകൾ പുനരാരംഭിക്കാൻ ഇസ്രായേൽ സമ്മതിച്ചതായി

ഇസ്രായേൽ ടീവി റിപ്പോർട്ട് ചെയ്തു. ഇന്നലെ പാരിസിൽ നടന്ന യോഗത്തിൽ, ഇസ്രായേൽ രഹസ്യാന്വേഷണ ഏജൻസിയുടെ മേധാവി ഡേവിഡ് ബാർണിയ, യുഎസ് സെൻട്രൽ ഇൻ്റലിജൻസ് ഏജൻസിയുടെ ഡയറക്ടർ വില്യം ബേൺസിനും ഖത്തർ പ്രധാനമന്ത്രിക്കും മുൻപാകെ ഇസ്രായേൽ യുദ്ധ കാബിനറ്റ് അംഗീകരിച്ച പുതിയ നിർദ്ദേശം മുന്നോട്ടു വെച്ചു. വരാനിരിക്കുന്ന ചർച്ചകൾ ഈജിപ്തും ഖത്തറും നയിക്കുമെന്നും ഇത് അമേരിക്കയുടെ സജീവ പങ്കാളിത്തത്തോടെയായിരിക്കുമെന്നും റിപ്പോർട്ടിൽ പറയുന്നു.

CHHATTISGARH-MAOISTS

ചത്തീസ്ഗഡിൽ ബസ്റ്റർ ഡിവിഷനിലെ ബിജാപൂർ ജില്ലയിൽ 33 മാവോയിസ്റ്റുകൾ കീഴടങ്ങി. ഇവരിൽ മൂന്ന് മാവോയിസ്റ്റുകളെ പിടി കൂടാൻ സഹായിക്കുന്നവർക്ക് അഞ്ച് ലക്ഷം രൂപ വീതം പാരിതോഷികം പ്രഖ്യാപിച്ചിരുന്നു. സിആർപിഎഫ് ഡിഐജിക്കും ജില്ലാ പോലീസ് സൂപ്രണ്ടിനും മുമ്പാകെയാണ് മാവോയിസ്റ്റുകൾ കീഴടങ്ങിയത്. കീഴടങ്ങിയവർക്ക് സംസ്ഥാന സർക്കാരിന്റെ പുനരധിവാസ നയം അനുസരിച്ചുള്ള ആനുകൂല്യങ്ങൾ നൽകി.

US AMBASSADOR TO INDIA-BENGALURU

ബഹിരാകാശ മേഖലയിലെ വ്യവസായ പ്രമുഖരുമായും സംരംഭകരുമായും കൂടിക്കാഴ്ച നടത്താൻ ഇന്ത്യയിലെ യുഎസ് അംബാസഡർ എറിക് ഗാർസെറ്റി ബെംഗളൂരുവിലെത്തി.

യുഎസ് കോൺസലിനോടൊപ്പം അദ്ദേഹം ഐഎസ്ആർഒ ചെയർമാൻ എസ് സോമനാഥുമായി കൂടിക്കാഴ്ച നടത്തി. ഇരു രാജ്യങ്ങളും തമ്മിലുള്ള ബഹിരാകാശ സഹകരണം

ചർച്ച ചെയ്തു. തുടർന്ന് വ്യവസായ പ്രമുഖരുമായും അമേരിക്കൻ ചേംബർ ഓഫ് കൊമേഴ്സ് ഇന്ത്യയുടെ അംഗങ്ങളുമായും

യുഎസ് അംബാസഡർ ആശയവിനിമയം നടത്തി. യുഎസ്-ഇന്ത്യ വാണിജ്യ ബഹിരാകാശ സഹകരണ കോൺഫറൻസിൽ അദ്ദേഹം മുഖ്യ പ്രഭാഷണം നടത്തി. സംയുക്ത ബഹിരാകാശ

പര്യവേക്ഷണം, ഉപഗ്രഹ വിക്ഷേപണം, ബഹിരാകാശ യാത്രികർക്കുള്ള പരിശീലനം എന്നിവ കേന്ദ്രീകരിച്ചുള്ള ബഹിരാകാശ വ്യവസായ സംഗമം എന്ന നിലയിൽ കോൺഹെറൻസ് ശ്രദ്ധ നേടി . വാണിജ്യ ബഹിരാകാശ പര്യവേക്ഷണത്തിൽ മെച്ചപ്പെട്ട സഹകരണത്തിനും തന്ത്രപരമായ പങ്കാളിത്തത്തിനും അടിത്തറയിട്ടുകൊണ്ട്, സാങ്കേതിക വിദ്യയും നവീകരണവും സാമൂഹിക പുരോഗതിക്കായി പ്രയോജനപ്പെടുത്താനുള്ള യുഎസിന്റെയും ഇന്ത്യയുടെയും കൂട്ടായ ശ്രമത്തിനാണ് തുടക്കമായത്.

&&&&&&&&&&&&&&&&&&&&
&&&&&&&&&&&&&&&&&&&&
&&&&&&&&&&&&&&&&&&&&

